

బ్రహ్మదేశస్వామి నేనమః
శుభమస్తు, అవిఘ్నమస్తు

త న య శ త క ము

క. శ్రీరాముని పదపద్మము

మారుతిభజించినట్టు ♦ మరువకమది గో

డూరుజనాదేశ దేవుని

చేరి నిరంతరము భజన ♦ జేయుము తనయా.

1

క. చాడీలు జెప్పుబోవకు

మూడిగములజేయబోకు ♦ ముర్వీస్థలిలో

కోడిగములాడబోకుము

కోడూరుజనాదేశ నేను ౧ గొల్వుము తనయా.

2

క. వాల్మీకాదుల సుకవులఁ

బాల్యాలక నన్నవార్య ♦ ప్రభృతి సుకవులఁ

తాల్మిని కొనియాడిన నగు

కల్మి కవిత్వంబుజెప్ప ♦ గా నగు తనయా.

౩

క. ముద్దులకొమరులకును దగు

సుద్దులశతకంబు మదికి ♦ సొంపు దలిర్పన్

యొద్దికగా రచియించితి

తద్దయు భయభక్తిజడవ ♦ దగునో తనయా. 4

క. సంసారముపై బడినం

హింసాకరమగుచునుండు ♦ నెంతటిగుణికిన్

కంసారిపాదభజనము

సంసేవయొనర్ప నీవు ♦ చదువుము తనయా. 5

క. ఆటలకు జొరకుమెప్పుడు

బూటకముల బ్రాద్దుబుచ్చు ♦ బోకుము ధరలో

గూటనిడుసొమ్ము తల్లిని

మాటుపరచి దొంగిలించ ♦ మానుము తనయా. 6

క. కోట్లకొలది ధనమబ్బిన

చీట్లాటల నాడబోకు ♦ చీవాట్లగురా

పోట్లాట లాడబోకుము

వేట్లాటలు వేయవద్దు ♦ వినురా తనయా. 7

క. చెల్లాటలాడఁకెప్పుడు

పిల్లలగుమిగూడి పిదప ♦ విపరీతమగున్

కల్గిమాటలనాడిన

నల్లరివాడొడ్డునిన్ను ♦ ననయము తనయా 8

క. అయ్యమ్మతో కలహించకు

నెయ్యమ్మగ మెలగవలయు ♦ నీమిత్రులతో

దియ్యనిభక్ష్యంబులకున్

కయ్యంబులఁ జేయవలగు ♦ గదరా తనయా. 9

క. పనిముద్దపాటముద్దను

జనవాక్యము మది నెఱింగి ♦ చదువరివగుచున్

పనితనము నేర్చుకున్నను

ఘనుడని నిను మెచ్చుకుండ్రు ♦ గదరా తనయా. 10

క. గారామును మరుగకుమీ

పోరాముల మీరి జేయ ♦ బోకుము బత్తిన్

శ్రీరాముని మరువకుమీ

వె రామములేక పాటు ♦ బడుమీ తనయా. 11

క. ఇంటనులేనివియున్నవి

కంటికిఁ గనబడినవెల్ల ♦ గావలెననిపె

తంటాలఁ బెట్టబోకుము

తుంటరియన బరగుదీవు ♦ తుద కిలఁ దనయా. 12

క. జుట్టువిరబోసి తిరగకు

గుట్టెప్పుడు వెల్లడించ ♦ కుము బల్రబ్బె

పట్టినపట్టును నేతుద

ముట్టించెద ననుట గొప్ప ♦ ముప్పగు తనయా. 13

క. పొగచుట్టద్రావనోటన్

పొగగ్రమ్ముమి యూటయూరు ♦ బోరెండును తా

నెగటగుపెద్దలకును సభ

మొగమెత్తగపరువుచెడును ♦ ముద్దులతనయా. 14

క. అప్పులుదొరకుగదా యని

పప్పులనప్పచ్చిలడ్లు ♦ భక్షించగ నా

యప్పేకుప్పలుగ బెరిగి

ముప్పుననే ముంచివేయు ♦ ముద్దులతనయా 15

క. జూదంబునాడి తేనియు

వాదం బుదయించి యుభయ ♦ వాదుల కాపై

భేదంబుగల్గి తదుపరి

భేదంబయి తుదకు పెద్ద ♦ కీడగు దనయా. 16

క. క్షణమైన గడపిపుచ్చక

గుణయుతముగ చదువవలయు ♦ గురువులయొద్ద

కణమైన విడచిపుచ్చక

గణియింపగ వలయుధనము ♦ గదరా తనయా 17

క. నూతనమగువస్త్రంబున

భాతిగరంగద్దిపట్టు ♦ బాల్యమునందే

ఖ్యాతిగవిద్యాభ్యాసము

చేతనుచేతనుడు శుభము ♦ జెందును తనయా. 18

క. జీర్ణాంబరమునకు సా

వర్ణాంబువునూడుగాక ♦ వన్నెపొసగునే

పూర్ణదయముదుసలికి దగ

వర్ణక్రమమూదిజెప్ప ♦ వచ్చునె తనయా 1

క. తరిదప్పి సేయుకార్యము

నరశేరక చెడు గడింది ♦ నేర్పరికైనం

తరినెరిగి చేయుకార్యము

పరిపూణముగాఫలించు ♦ వసుధనుతనయా. 20

క. ముద్దులకొమరుండైనం

ప్రాదైకినదాక నిదుర ♦ బొందినవానిం

మొద్దందురు గద్దందురు

వద్దందురు పనికి రద్ది ♦ వదురతనయా. 21

క. వేకువజామునలేచి వి

వేకముతోపూర్వపాఠ ♦ బృందంబుల జీ

కాకొందక వల్లించియు

ప్రాకటను పరీక్షనివ్వ ♦ వలయును తనయా. 22

క. భూషలుదాల్చగవచ్చును

వేషంబులువేయవచ్చు ♦ వివిధంబులుగా

భాషావిచక్షణత్వము

సీమాధిపుడగుట గొప్ప ♦ నేర్పర తనయా. 23

క. నానాశాస్త్రములజడువ

జ్ఞానంబిసుమంతయైన ♦ గలుగనిచో యా

నానాశాస్త్రభ్యాసము

నానార్థనిరర్థకంబు ♦ నగురా తనయా.

24

క. నీతోజడివెడుబాలుర

నీతోటిసమానముగను ♦ నిర్ణీతుడవై

చేతోమోదముజేసిన

ఖ్యాతిగనవచ్చు సుఖము ♦ గల్గును తనయా. 25

క. ఎక్కడవిద్యాగమమును

నెక్కడవిత్రాగమంబు ♦ నెక్కడసుఖమున్

జక్కంబడదొకదినమున్

నక్కడనివసించగూడ ♦ దరయగ తనయా. 26

క. విద్యయొసంగినవానిని

సద్యసాగలప్రదాత్ము ♦ సత్రవివర్యున్

తథ్యములుబలుగు వానిని

హృద్యంబొనరించుచుండు ♦ మెప్పుడు తనయా. 27

క. ఉపనయన మొసగువానిని

ఉపదేశించిచ్చువాని ♦ యుద్వాహంబు

కృపగల్గిచేయువానిని

సుపతినిమరువంగరావు ♦ శుభములుతనయా. 28

క. చేసినమేలునుమరచిన

వాసిగమనుపూరుషాళి ♦ వంచనజేయన్

దోసమతని యమదూతలు

గాసిలగా నరకమంచు ♦ గాల్తురు తనయా. 29

క. గురుజనముల నిందించకు

పొరుగిరుగుల వారితోడ ♦ పోరాడకుమీ

పరుసములబల్కకుండుమి

సరసవచోవృత్తిగొనుమి ♦ సభలను తనయా. 30

క. పరిణయముగాకమునుపే

పరిపాటిగ శాస్త్రసమితి ♦ పరియించవలెన్

పరిణయమగుతర్వాతను

పరికించగ చదువవీలు ♦ పడదురతనయా. 31

క. అత్తింటివారొసంగిన

విత్తంబుల జూచి విర్ర ♦ వీగకు మది నా

యత్తముగ భ్రాతృవరులను

మొత్తముగా గలసి తిరుగ ♦ ముద్దగు తనయా. 32

క. భావంబంచున నెప్పుడు

దైవంబే తోడటంచు ♦ ధైర్యము చేత

చేవలసినపని జేసిన

కావలసిన కార్యమగును ♦ గదరా తనయా. 33

క. మర్యాద నొసగి పరులకు

మర్యాదను దెచ్చుకొనుము ♦ మార్మసలక నీ

వార్యానుసరణి దిరుగుము

ధైర్యం బావంత విడకు ♦ తగదది తనయా. 34

క. యత్నము జేయగవలయును

నూత్నంబగు వస్తుతతి న ♦ నూనత గనగ

యత్నము జేయక దేవు బ్ర

యత్నంబని యూరకుంట ♦ యగడగు తనయా. 35

క. నవరత్నంబులధామము

నవనిధులకు గాపురంబు ♦ నానార్థల స

న్నివసనము భరతఖండము

నవహిత మతిదెలుసుకొనియు ♦ నడుపుము తనయా. 36

క. సంజీవిన్యాద్యోషధ

సంజననము సకల జంతు ♦ జాలంబునకు

సంజీవనదమ్మది జన

రంజన మీ భరతఖండ ♦ రాజ్యము తనయా. 37

క. ఈశునిపై భక్తి సకల

దేశీయులపైని రక్తి ♦ స్థిరసుగుణసమా

వేశాసక్తియుగల ను

దేశముతో సంచరించు ♦ తిరముగ తనయా. 38

క. ధనమెంతగల్గియుండిన

మనమున నుప్పొంగ నతని ♦ మర్యాద చెడక

జను లవమానింతురు చుల

కనగనుగనజాతు రెల్ల ♦ కాలము తనయా. 39

క. ధనమున్నందుకుగొప్పగు

గొనమేమియులేకయున్న ♦ గొడవులబడు నా

తనిధనరూపవిశాచము

మనమున నెఱియంగ జేయు ♦ మరిమరి తనయా. 40

క. ఘనపైశాచముగల్గిన

తననొకనిబాధపెట్టు ♦ ధనపైశాచం

బనయము గృహజనులందర

మునుముట్టగ వేచుచుండు ♦ బోభువిఁ దనయా. 41

క. నినుజను లొగిగొనియాడిన

వినియుబ్బకు మనమునందు ♦ వినతుడనై సత్

వినయవిధేయుడవై భువి

మనగాంతుటయే కడింది ♦ మంచిది తనయా. 42

క. దుష్టునిదూరస్థునిగా

శిష్టునికటస్థుగాను ♦ జేసినడువుమీ

కష్టమగుపనికిబోవకు

మిష్టాపూర్తులనుగొనుస ♦ మిష్టిని తనయా. 43

క. శ్రీకరముగల్గినప్పుడు
 ప్రాకటముగ జేయవలయు ♦ పరమప్రీతి
 లోకోపకారమెప్పుడు
 శ్రీకరమున కదియు మంచి ♦ స్తితియగు తనయా. 44

క. దరహాసముతోనైనను
 పరిహాస మొనర్పరాదు ♦ పరికింపంగ
 సిరిచేకూరినగాకను
 పరువును పోవిడువవలదు ♦ వలదుర తనయా. 45

క. పరునిగుణంబువైనను
 సరసముగా సన్నుతింప ♦ సద్గుణమగురా
 పరదుర్గుణంబులెప్పుడు
 నణువైనను నెన్నబోకు ♦ మవనిని తనయా. 46

క. నష్టములుగల్గుగాకను
 కష్టంబులుపైకిపైకి ♦ గ్రమ్మినగాక
 దుష్టత్వము మది నిడకుము
 శిష్టత్వము వడలవలదు ♦ స్థిరముగ తనయా. 47

క. చెల్లనిమాటలనాడకు

మొల్లనిపనిపెట్టుకొనకు ♦ మొప్పుగ నతిధిన్

మల్చీమల్చీత్రిపుక

నెల్లియనక శక్తికొలది ♦ నీగుము తనయా. 48

క. స్వజనముపై దాక్షిణ్యము

సుజనులపైభక్తిశ్రద్ధ ♦ జొన్నుము మదిలో

కుజనముపై పరుసమునవి

భజనముసోదరులతోటి ♦ బనుపుము తనయా. 49

క. సిరియెంతగల్గుగాకను

పెరవారిని మనసునైన ♦ బెదరించకుమీ

మరుగునకు జేరువానిని

గురుదయతో బ్రోవనీకు ♦ గొప్పగుతనయా. 50

క. తనకంటె నెక్కుడుగజను

ధనవంతులగన నసూయ ♦ తగనుండకుమీ

మనమున సంతోషించుము

ధనమూలముకాదె జగతి ♦ దనరగ దనయా. 51

క. దుర్వ్యయముజేయబోకుము
 దుర్వ్యవసాయంబుచేత ♦ దుఃఖమువచ్చుం
 దుర్వ్యసనంబులుమానుము
 నిర్వాప్తపారంబుతగుదు ♦ నీకును తనయా. 52

క. పరునికిగలసుగుణంబును
 పరమాణువునై నగాని ♦ పర్వతమువలె
 మరిమరియెన్నగదగురా
 పరదుష్టగుణంబునెంచ ♦ వద్దర తనయా. 53

క. పరుడొక డుపకృతిజేసిన
 నిరతముమరువంగరాదు ♦ నెనరుంచవలె
 కరుణారసమునువిడువకు
 పరభూతగుణంబుపై ని ♦ వసుధను తనయా. 54

క. సరివారితోటిస్నేహము
 సురుచిరముగ జేయవలయు ♦ సుశ్లోకుడవై
 పరహింసగోరబోకుము
 పరుని మనంబెరిగినడవ ♦ వలయును తనయా. 55

క. వగవకు దారిద్ర్యమునకు

నెగరకు సిరిగలదటంచు ♦ నెవ్వరిపైకి

పొగరున బోవకు మెప్పుడు

పగరకు మనసీయబోకు ♦ వసుధను తనయా. 56

క. నీచునకు నెంతజెప్పిన

దోచదుగా మదికి నెప్పుడు ♦ దొడ్డగుణంబు

కాచంబుగఁగిబోసిన

రోచిప్తమణితప్త మగునె ♦ యాధిగ తనయా. 57

క. గజపాడిపచ్చరూపే

బేజారుమనుష్యులెల్ల ♦ పెద్దలరూపే

బాజారుననిడదెలియును

బేజారుగుణంబులెల్ల ♦ వినరా తనయా. 58

క. ఎరిగినమనుజుడొనర్చిన

తెరుగున నడవంగవలె త ♦ దితర జనంబుల్

పొరపాటు వచ్చెనేనియు

తిరముగ దిద్దించుకొమ్ము ♦ తేకువ తనయా. 59

క. వ్యాజ్యంబులనంగా పర
 భోజ్యంబులనంగ నెప్పుడు ♦ పోతగడు సుమీ
 యిజ్యంబులనగ దేవుని
 పూజ్యంబులనంగ నెప్పుడు ♦ పోవుము తనయా. 60

క. ఇలజింతించగ నెప్పుడు
 గలకాలము కలియుగంపు ♦ కాలంబయ్యెన్
 కలకాలముగా నెరుగుము
 కలకాలంబైనగాని ♦ కలుములు తనయా. 61

క. నిలువగజేసిన మనమును
 నిలువుగజేయుదువు ధనము ♦ నిలయమునందున్
 తెలియకజేసిన మనమున
 తెలియకపోవుదువు మనము ♦ తెలియర తనయా. 62

క. ఏలినవానిన్ నీకున్
 మేలొనరగజేయువాని ♦ నీకంటెకడున్
 మేలొవానిగజూడుము
 మేలునుమరువంగరాదు ♦ మేలిల తనయా 63

క. బలవంతుడైనగానీ

పలువురతో నడురుదిరుగ ♦ బాధానుగదా

బలహీనుడైనగానీ

పలువురలోగలయబాగు ♦ పడురాతనయా. 64

క. మాయోపాయులనేకుల

నాయత్తజేరుకంటె ♦ న్యాయాన్వితుడై

న్యాయుండొక్కడెచాలును

వేయేలను బాగుపడగ ♦ వినరాతనయా. 65

క. చక్కనిరూపముగల్గిన

నెక్కుడుగుణముండదేని ♦ వృధయశానుగదా

చక్కనగు మేడిపండులు

పక్కునపగలంగ గ్రీములు ♦ వచ్చును తనయా. 66

క. షరభాధగలుగజేయుట

ధరఁబాపప్రాప్తికొరకు ♦ ధర్మాత్ముడై

పరునికినుపకృతిజేయుట

వరపుణ్యప్రాప్తికొరకు ♦ వరలగతనయా. 67

క. తేత్రముగని బీజమునిడు
 పాత్రముగ నిదానధర్మ ♦ పరుడవుగమ్మా
 నేత్రమునజూడ నిజమది
 సూత్రముచేగూర్చవలెను ♦ శ్లోకముతనయా. 68

క. అధికారముగలిగియుతా
 బ్రథితగుణప్రకరమూని ♦ ప్రబలనిచోన
 త్యధిపుడయివెలయుకంటెను
 విధవైయుండుటయెమేలు ♦ విధమాతనయా. 69

క. గతమునకు వగవకుండుము
 హితమతివై సంచరించు ♦ మిల ప్రాణులకు
 మితభోజ్యుడవై యుండుము
 మితభాషిత్యమున మెలగ ♦ మేలగు తనయా. 70

క. వనజోదరు పదభజనము
 జననీజనకార్చనమును ♦ సజ్జన సంసే
 వనమును గురుపూజనమును
 దినదినమును సల్పవలయు ♦ తిరముగ తనయా. 71

క. పరధర్మపాలనము నిజ

వర ధర్మగుణద్వయంబు ♦ పాపమనక నా

పరధర్మ మపహరించిన

వరనిజధర్మంబు చడును ♦ వసుమతి తనయా. 72

క. మాసినవలువల గట్టకు

పాసిన యన్నంబు దినకు ♦ పరభామలతో

హాసంబైనను జేయకు

వేసంబులు వేయవలదు ♦ వినురా తనయా. 73

క. ఉద్యోగంబును ధనమును

విద్యయు బంధువు ప్రశస్త ♦ విదితత్వంబు

హృద్యానవద్యబుద్ధికి

నుద్యమమున నైసర్జిక ♦ వృత్తమతనయా. 47

క. దైవమె ద్విజులకు నగ్గియు

దైవము ముని హృదయమందు ♦ తనుబుడులకు

దైవము ప్రతిమారూపుడు

దైవమె యంతట సమాన ♦ దశని తనయా. 75

క. జగములు పదునాల్గింటికి
 భగవంతుం చొకడు సుమ్మి ♦ ఫరికింపంగా
 నగమున బరమాణువునను
 సుగమంబుగ నిండియుండు ♦ సురుచిరతనయా. 76

క. నారాయణుడని హరుడని
 యారూఢిగ బ్రహ్మయనగ ♦ నాయొక దేవుం
 డేరీతి గొలుచువానికి
 నారీతిగ నుండుటందు ♦ రాహులు తనయా. 77

క. దైవవశము జగమఖిలము
 దైవముమంత్రమున వశము ♦ తన్మంత్రము భూ
 దేవాధీనము బ్రాహ్మణ
 నావిష్ణువు నాకు దేవు ♦ డనె నటతనయా. 78

క. శ్రుత్యానుసారణంబగు
 స్మృత్యధోక్తులననమ్మి ♦ స్థిరచిత్తుడవై
 సత్యంబు బలుకు మెప్పుడు
 నిత్యము ధర్మముగ నడుపు ♦ నేర్పున తనయా. 79

క. పెక్కులుశాస్త్రములున్నవి
 తక్కువకాలంబు చదువ ♦ తద్విఘ్నంబుల్
 మిక్కిలియెక్కువగలవా
 వాక్కులసారాంశమెరుగ ♦ వలయును తనయా. 80

క. స్త్రోత్రీశ్రుతిఋషివరమతులా
 తతభిన్నములందుసార ♦ ధర్మమెరుగుమీ
 క్షీతిహంసమెటుల సలిలమి
 భితదుగ్ధములానునట్టి ♦ లీలను తనయా. 81

క. పలుకుముసత్యము ప్రియమును
 పలుకకుమప్రియపు సత్య ♦ వాక్యముధగణి
 పలుకకుమసృతప్రియమును
 తొలిధర్మంబిదికరంబు ♦ దొడ్డదితనయా. 82

క. ఆయముమిక్కిలిగల్గిన
 హేయములగు పనులుజేయ ♦ కెప్పుడుమదిలో
 న్యాయముగ నడువ నాయా
 దాయముసంకల్పసిద్ధి ♦ దాయము తనయా. 83

క. కరమునకు పాత్రదానము

శిరమున శ్రీహరిమనస్సు ♦ జిహ్వకు సత్యం

బరయగ శ్రుతమును చెవికిని

స్థిరముగ భూషణములివి ప్ర ♦ సిద్ధము తనయా. 84

క. స్వర్ణాభరణముకంటెను

వర్ణాభరణంబు గొప్ప ♦ వానికి నెచ్చె

పూర్ణమగువిద్య దాన

వర్ణమునకు వన్నెయదియె ♦ ప్రబలము తనయా. 85

క. ధవళాంబరమునదేహము

భువివాక్యార్థమున నోరు ♦ బుద్ధిసుగుణత

కవిలిఖితంబగుపద్యము

సువినయమగునట్టివిద్య ♦ శుభమగు తనయా. 86

క. సిరిగలిగిన సమయంబున

మరిపెంబున తక్కవద్దు ♦ మునురారాజే

యరిధికార్తముజేయగ

నడిగియు భంగంబునొందె ♦ యడవిని తనయా. 87

క. ఇడుములుగలకాలంబున

తడబడకుము మనమునందు ♦ ధైర్యంబెపుడు

విడువకుము విడచితిరిగిన

విడచినచేజారుగుండ ♦ విధమగుతనయా. 88

క. సంపాదనగలిగెడుతరి

నింపాదిగనుండవలయు ♦ నేర్పుదలిర్ప

వంపైనపనినిజేయకు

చంపదగిన శత్రునైన ♦ సతతముతనయా. 89

క. దుష్టుడె శత్రుడుసుమ్మి

శిష్టుడె సద్బంధువెపుడు ♦ చింతించగ నీ

సృష్టినిగల జనములలో

దుష్టుడు బిడ్డయినద్రోయు ♦ దూరము తనయా. 90

క. వక్రంబైననురూపము

సక్రమమగు వర్తనమున ♦ సంపూజ్యంబౌ

వక్రమమగువీణాత్రి

విక్రముగీర్తనలబూజ్య ♦ విధమయెతనయా. 91

క. రూపరియైననువస్తువు
 పాపమునకు వెరువడేని ♦ వజ్జించుసుమీ
 రూపమున మేడిపండుల.
 దీపోద్ధతమైనవాని ♦ తిందురె తనయా. 92

క. బీదలసాదలపై పర
 మాదరముగనుండుమెప్పు ♦ డంగవిహీనుం
 మేమరముగ దయజూడుము
 మేదిని సురభక్తియుక్తి ♦ మెలగుము తనయా. 93

క. రారాజు బిడ్డడైనను
 నేరములక జేసి తేని ♦ నిందితురు తా
 రారాజరాజసుతుల
 నేరములక మద్దులెరి ♦ నిజమది తనయా. 94

క. క్షీరాబ్ధిశాయిహరిత
 తీరంబులగొనక గొల్ల ♦ క్షీరంబులనుక
 జూరిన తీరున దీనిని
 సారాగమవిదుల గొల్తు ♦ జవిగొన తనయా. 95

